

МИНИСТЕРСТВО ЗА ТРАНСПОРТ И ВРСКИ

Врз основа на член 4-а став (10) од Законот за градење („Службен весник на Република Македонија“ бр. 130/09, 124/10, 18/11, 36/ 11, 54/11, 13/12, 144/12, 25/13, 79/13, 137/13 и 163/13) министерот за транспорт и врски донесе

ПРАВИЛНИК ЗА ФОРМАТА И ЕЛЕМЕНТИТЕ КОИ ТРЕБА ДА ГИ СОДРЖИ МИСЛЕЊЕТО ЗА ПРОЕКТИРАНИОТ И ИЗВЕДЕНИОТ СТЕПЕН НА МЕХАНИЧКА ОТПОРНОСТ, СТАБИЛНОСТ И СЕИЗМИЧКА ЗАШТИТА НА ГРАДБАТА

Член 1

Со овој правилник се пропишуваат формата и елементите кои треба да ги содржи мислењето за проектираниот и изведениот степен на механичка отпорност, стабилност и сеизмичка заштита на градбата.

Член 2

Мислењето за проектираниот и изведениот степен на механичка отпорност, стабилност и сеизмичка заштита на градбата се изготвува на бела хартија во формат А-4.

Формата и елементите на мислењето за проектираниот степен на механичка отпорност, стабилност и сеизмичка заштита на градбата се дадени во Прилог 1, кој е составен дел на овој правилник.

Формата и елементите на мислењето за изведениот степен на механичка отпорност, стабилност и сеизмичка заштита на градбата, во тек на изградба на градбата се дадени во Прилог 2, кој е составен дел на овој правилник.

Формата и елементите на мислењето за изведениот степен на механичка отпорност, стабилност и сеизмичка заштита на градбата, по изградба на целиот конструктивен систем на градбата се дадени во Прилог 3, кој е составен дел на овој правилник.

Член 3

Овој правилник влегува во сила наредниот ден од денот на објавувањето во „Службен весник на Република Македонија“.

Бр.01-11664
6 декември 2013 година
Скопје

Министер
за транспорт и врски,
Миле Јанакиески , с.р.